

सॉफ्ट ड्रिंक कंपनी का किंग्स इलेवन से हुआ समझौता

क्रिकेट की प्यास बुझाएगा माउंटेन ड्यू

पेप्सीको ने शुरू किया उपभोक्ता अभियान

क्रिकेट प्रेमियों को टीम के खिलाफ खेलने का मिलेगा मौका

जिला ब्यूरो प्रमुख

धर्मशाला, 4 मार्च। पेप्सीको इंडिया के कार्बोनेटिड सॉफ्ट ड्रिंक यानी माउंटेन ड्यू ने पंजाब किंग्स इलेवन के साथ आधिकारिक पेय पार्टनर के रूप में गठजोड़ कर लिया है। आईपीएल के क्रिकेट फीवर में क्रिकेट की प्यास को बुझाने और मौके को भुनाने में पेप्सीको ने किंग्स इलेवन के साथ यह समझौता बीते दिनों किया। माउंटेन ड्यू किंग्स इलेवन के साथ पिछले दो आईपीएल सेशन के दौरान जुड़ी थी और यह जुड़ाव इस सत्र में भी जारी रहेगा। किंग्स इलेवन के साथ समझौते के साथ

ही पेप्सीको ने उपभोक्ता अभियान की शुरुआत भी कर दी, जिसमें क्रिकेट प्रेमियों को किंग्स इलेवन की टीम के खिलाफ खेलने का अवसर

मिलेगा। डर की विकेट गिराएगा, तो हमारे साथ खेलेगा शीर्षक वाले अभियान के तहत प्रशंसकों को रोमांचक माहौल में अपनी आलराउंड क्रिकेट स्किल्स दिखाने तथा किंग्स इलेवन से जुड़े उपहारों के अलावा कंप्लीमेंटरी किट, ब्रैंडेड प्रोडक्ट्स के साथ खिलाड़ियों से मिलने का मौका भी मिलेगा।

11 भाग्यशाली विजेताओं को माउंटेन ड्यू टीम का हिस्सा बनने का मौका मिलेगा, जो एक रोमांचक क्रिकेट मैच पंजाब



किंग्स इलेवन के साथ खेलेगी। पेप्सीको की फ्लेवर्स विंग की एग्जीक्यूटिव डायरेक्टर अल्पना पीटस ने उपरोक्त घोषणा करते हुए कहा कि इस पार्टनरशिप के माध्यम से माउंटेन ड्यू ने किंग्स इलेवन का आधिकारिक पेय होने के साथ घरेलू मैचों में पेय उपलब्ध करवाने का अधिकार भी हासिल किया है। इसके तहत किंग्स इलेवन की प्लेयर यूनिफार्म पर पीछे की तरफ ब्रांडिंग लोगो को लगाने के अधिकार भी हासिल किए गए हैं।